





1.05 ទឹកជំនន់ដ៏ធំមហិមា

លោកបុត្រ ៦: ១១-២២; ៧: ១១-២៣; ៨: ១៤-២២

ជាច្រើនឆ្នាំកន្លងផុតទៅមនុស្សកាន់តែច្រើនឡើងៗ នៅលើផែនដី ។ ទោះយ៉ាងណាក៏ដោយ ពួកគេភាគច្រើនបានជ្រើសរើសធ្វើរឿងមិនល្អ ហើយបន្តរស់នៅក្នុងអំពើបាប ។ រឿងនេះបានធ្វើឱ្យព្រះអម្ចាស់ខូចព្រះទ័យជាខ្លាំង ទ្រង់មានអារម្មណ៍សោកស្តាយមែនទែនដែលទ្រង់បានបង្កើតមនុស្សមក ។ នៅទីបំផុតព្រះទ្រង់បានសម្រេចចិត្តថាមានវិធីតែមួយគត់ ដើម្បីកម្ចាត់អំពើបាប និងអំពើអាក្រក់ពីក្នុងពិភពលោកគឺ គ្របដណ្តប់ផែនដីទៅដោយទឹកជំនន់ដ៏ធំ ។

ទោះយ៉ាងណាក៏ដោយ មានបុរសម្នាក់ដែលនៅតែជ្រើសរើសធ្វើល្អ ហើយឈរលើគោលការណ៍ដែលត្រឹមត្រូវ ។ គាត់ស្រឡាញ់ព្រះហើយដើរតាមទ្រង់ក្នុងគ្រប់ការទាំងអស់ ។ គាត់ឈ្មោះណូអេ ។ ព្រះទ្រង់បានប្រាប់ណូអេអំពីផែនការ បំផ្លាញលោកីយ៍ ប៉ុន្តែទ្រង់បានសន្យាថា នឹងរក្សាណូអេ និងក្រុមគ្រួសាររបស់គាត់ឱ្យមានសុវត្ថិភាព ។ ដូច្នេះព្រះទ្រង់បានប្រាប់គាត់នូវវិធីយ៉ាងល្អិតល្អន់ អំពីរបៀបសាងសង់ទូកធំមួយដែលហៅថាទូកដ៏ធំ ។ ព្រះទ្រង់បានឱ្យណូអេ នូវខ្នាតរង្វាស់ និងកន្លែងដែលត្រូវដាក់ទ្វារ និងរបៀបសង់ដំបូល ។ ដោយសារណូអេជឿលើព្រះ គាត់បានធ្វើតាមការណែនាំទាំងប៉ុន្មាន ដែលព្រះទ្រង់បានប្រទានដល់គាត់ ។

នៅពេលដែលគាត់ និងក្រុមគ្រួសារកំពុងមមាញឹកសាងសង់ទូកធំ មនុស្សជាច្រើននៅជុំវិញគាត់សើចចំអកដាក់គាត់ ហើយគិតថាពួកគេឆ្គួត ។ យ៉ាងណាក៏ដោយណូអេនៅតែរក្សាជំនឿរបស់គាត់ ហើយបន្តការងារសាងសង់ទូកធំដូចដែលព្រះទ្រង់បានណែនាំឱ្យគាត់ធ្វើ ។

នៅពេលដែលអ្វីៗបានត្រៀមរួចរាល់ហើយ ព្រះបានប្រាប់ណូអេ ឱ្យនាំប្រពន្ធ និងកូនប្រុសទាំងបីរបស់គាត់ និងប្រពន្ធរបស់ពួកគេចូលក្នុងទូកធំនោះ ។ ព្រះបានឱ្យសត្វមានជីវិតមួយគូៗ គឺញីមួយ និងឈ្មោលមួយ ចូលទៅក្នុងទូកធំផងដែរ ។ នៅពេលពួកគេចូលក្នុងទូកអស់ហើយ ព្រះទ្រង់ក៏បានបិទទ្វារ ។ បន្ទាប់មកព្រះទ្រង់បានបង្កើតភ្លៀង ហើយមេឃក៏ភ្លៀងអស់រយៈពេលសែសិបថ្ងៃសែសិបយប់ ។ ទឹកបានកើនឡើង និងគ្របដណ្តប់លើពិភពលោកទាំងមូលសូម្បីតែភ្នំខ្ពស់បំផុត ។ គ្មានការរស់ណាមានជីវិតឡើយ លើកលែងតែអ្នកដែលនៅក្នុងទូក ។ អស់រយៈពេល ១៥០ ថ្ងៃទឹកបានគ្របដណ្តប់លើផែនដីទាំងស្រុង ។

កន្លងទៅ១៥០ថ្ងៃទៀត ទីបំផុតទូកធំបានកៀនលើភ្នំធំមួយ ។ បន្ទាប់ពីរង់ចាំជាច្រើនថ្ងៃបន្តទៀត ណូអេបានបើកបង្អួចហើយព្រលឹងសត្វក្អែកមួយក្បាល ។ សត្វក្អែកបានហើរទៅវិញ ទៅមករហូតទាល់តែទឹករឹង ។ បន្ទាប់មក ណូអេបានព្រលឹងសត្វព្រាប ប៉ុន្តែវាបានត្រឡប់មកទុកវិញព្រោះ មិនអាចរកកន្លែងទុំបានទេ ។ មួយសប្តាហ៍ក្រោយមកណូអេបានព្រលឹងសត្វព្រាបម្តងទៀត ។ លើកនេះវាបានត្រឡប់មកវិញដោយពាំស្លឹកអូលីវមកជាមួយ ។ ពេលនេះណូអេបានដឹងថាដីចាប់ផ្តើមប្រែជាពណ៌បៃតងហើយ ។ សប្តាហ៍បន្ទាប់ណូអេបានព្រលឹងសត្វព្រាបម្តងទៀត ហើយលើកនេះវាមិនបានវិលត្រឡប់មកវិញទេ ។ ដីបានស្ងួតហើយ ។

នៅទីបំផុតណូអេ និងក្រុមគ្រួសាររបស់គាត់ ព្រមទាំងសត្វទាំងអស់ក៏បានចេញពីទូកធំ ។ ណូអេមានចិត្តអរព្រះគុណដល់ទ្រង់មែនទែនដែលបានមានជីវិត ហើយគាត់ក៏បានថ្វាយបង្គំព្រះអម្ចាស់ ។ ព្រះទ្រង់បានសន្យាថា ទ្រង់នឹងមិនពន្លឺចង់ផែនដីដោយសារទឹកជំនន់ទៀតឡើយ ។ ព្រះបានដាក់ឥន្ទនូមួយនៅលើមេឃជាសញ្ញានៃការសន្យារបស់ទ្រង់ ។

ទំនុកតម្កើង ៧:១០ ព្រះអម្ចាស់ទ្រង់ជាខែលការពារខ្ញុំ ព្រះអង្គសង្គ្រោះអស់អ្នកដែលមានចិត្តទៀងត្រង់ ។



1.05 ទឹកជំនន់ដ៏ធំមហិមា - សេចក្តីណែនាំសម្រាប់គ្រូបង្រៀន **កំណត់សំគាល់:**

1. មនុស្សកាន់តែមានចំនួនច្រើនឡើងៗ គេនៅតែបន្តមិនស្តាប់បង្គាប់ព្រះ និងជ្រើសធ្វើរឿងមិនល្អជាច្រើន ។ ព្រះទ្រង់បានសម្រេចចិត្តថា ត្រូវតែកម្ចាត់អំពើបាប និងអំពើអាក្រក់នេះចេញ ។ ទ្រង់សម្រេចថា នឹងពន្លឺចម្លែងដីដោយសារទឹកជំនន់ ។
2. ពេលនោះមានបុរសម្នាក់នៅតែបន្តស្តាប់បង្គាប់ព្រះ ។ គាត់ឈ្មោះណូអេ ។ ព្រះទ្រង់មានព្រះបន្ទូលប្រាប់ណូអេអំពីគម្រោងពន្លឺចម្លែងដីរបស់ទ្រង់ ។ ទ្រង់បង្គាប់ឲ្យណូអេសាងសង់ទូកដ៏ធំមួយ ។ ទូកនេះអាចដាក់មនុស្ស និងអ្វីផ្សេងៗទៀតដែលព្រះទ្រង់ចង់ជួយសង្គ្រោះ ។
3. ពេលទឹកជំនន់ជិតមកដល់ ព្រះទ្រង់ឲ្យណូអេនាំគ្រួសារគាត់ទាំងមូលចូលទូកធំ ប្រពន្ធគាត់ កូនប្រុសទាំងបីរបស់គាត់ និងប្រពន្ធរបស់កូនៗគាត់ ។ ព្រះទ្រង់ឲ្យណូអេនាំសត្វមួយគ្នាៗ ញឹមួយឈ្មោលមួយផងដែរ ។ ពេលដែលគេចូលទូកអស់ហើយ ភ្លៀងក៏ចាប់ផ្តើមបង្ហូរចុះមក ។
4. ទឹកបានជន់ជោរលើផែនដីរយៈពេល១៥០ថ្ងៃ ។ ក្រោយមកទូកក៏កៀងលើភ្នំធំមួយ ណូអេបានប្រលែងក្អែកមួយទៅ ក្រោយមកក៏ប្រលែងសត្វព្រាបមួយទៀត ។ គាត់សង្ឃឹមថានឹងរកឃើញដីគោក មានតែសត្វព្រាបទៅដល់មកវិញ ។ យូរបន្តិចក្រោយមក ណូអេប្រលែងសត្វព្រាបម្តងទៀត សត្វព្រាបពាំមកវិញនូវស្លឹកអូលីវ ហើយមានន័យថាមានដីគោកវិញហើយ ទឹកក៏ស្រកដែរ ។
5. ណូអេ និងក្រុមគ្រួសារមានចិត្តអរព្រះគុណមែនទែន ដែលទឹកជំនន់បានចប់ គេសរសើរតម្កើងដល់ព្រះ ។ ព្រះទ្រង់ដាក់ឥន្ទនូនៅលើមេឃ ជាសញ្ញានៃសេចក្តីសន្យាថា នឹងមិនពន្លឺចម្លែងដីដោយសារទឹកជំនន់ទៀតឡើយ ។

សំណួរ

- ១) តើព្រះទ្រង់បានសម្រេចចិត្តធ្វើអ្វីនៅពេលដែលមានអំពើបាប និងអំពើអាក្រក់ច្រើននៅលើផែនដី?
- ២) តើនរណាដែលជាបុរសចុងក្រោយ នៅតែទុកចិត្ត និងស្តាប់បង្គាប់ព្រះ?
- ៣) តើព្រះបង្គាប់ឲ្យណូអេធ្វើអ្វី?
- ៤) តើនរណាខ្លះបានចូលទៅក្នុងទូកធំ?
- ៥) តើសត្វអ្វីបានពាំស្លឹកអូលីវមកវិញ ដែលបញ្ជាក់ថាមានដីហើយ?
- ៦) តើព្រះបានដាក់អ្វីជាសញ្ញាបញ្ជាក់ថាទ្រង់នឹងមិនពន្លឺចម្លែងដីដោយសារទឹកជំនន់ទៀតឡើយ?

ចម្លើយ

- ១) ព្រះទ្រង់សម្រេចព្រះទ័យថា នឹងពន្លឺចម្លែងដីដោយទឹកជំនន់ ដើម្បីបំផ្លាញអំពើបាប និងអំពើអាក្រក់ ។
- ២) ណូអេជាបុរសចុងក្រោយដែលនៅតែស្តាប់បង្គាប់ និងទុកចិត្តព្រះ ។
- ៣) ព្រះទ្រង់បង្គាប់ឲ្យណូអេសាងសង់ទូកធំ ។
- ៤) អ្នកដែលបានឡើងទូកគឺ ណូអេ ប្រពន្ធគាត់ កូនប្រុសទាំងបី ប្រពន្ធកូនគាត់ និងសត្វមួយគ្នាៗ ។
- 5) ព្រាបបានពាំមកវិញនៅស្លឹកអូលីវ ដែលបញ្ជាក់ថាមានដីវិញហើយ ។
- ៦) ព្រះទ្រង់បានដាក់ឥន្ទនូនៅលើមេឃដែលជាសញ្ញាបញ្ជាក់ថា ទ្រង់នឹងមិនពន្លឺចម្លែងដីដោយសារទឹកជំនន់ទៀតឡើយ ។

